

Brussell, 21 ta' Marzu 2022
(OR. en)

7430/22

CORDROGUE 24
SAN 170
ENFOPOL 147
DROIPEN 37
JAI 378

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	18 ta' Marzu 2022
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	C(2022) 1552 final
Suġġett:	DIRETTIVA DELEGATA TAL-KUMMISSJONI (UE) .../... ta' 18.3.2022 li temenda l-Anness tad-Deċiżjoni Kwadru tal-Kunsill 2004/757/ĠAI rigward l-inkluzjoni ta' sustanzi psikoattivi ġodda fid-definizzjoni ta' "droga"

Id-delegazzjonijiet għandhom isibu meħmuż id-dokument C(2022) 1552 final.

Mehmuż: C(2022) 1552 final



IL-KUMMISSJONI
EWROPEA

Brussell, 18.3.2022
C(2022) 1552 final

DIRETTIVA DELEGATA TAL-KUMMISSJONI (UE) .../...

ta' 18.3.2022

li temenda l-Anness tad-Deċiżjoni Kwadru tal-Kunsill 2004/757/ĠAI rigward l-inklużjoni ta' sustanzi psikoattivi ġodda fid-definizzjoni ta' "droga"

MEMORANDUM TA' SPJEGAZZJONI

1. KUNTEST TAL-ATT DELEGAT

Id-Deċiżjoni Kwadru tal-Kunsill 2004/757/GAI li tistabbilixxi dispożizzjonijiet minimi dwar l-elementi kostitwenti ta' atti kriminali u ta' pieni fil-qasam tat-traffikar illeċitu ta' drogi¹ u r-Regolament (KE) 1920/2006 dwar iċ-Ċentru Ewropew għall-Monitoraġġ tad-Droga u d-Dipendenza fuq id-Droga² jipprevedu proċedura ta' tliet passi li tista' twassal għall-inklużjoni ta' sustanza psikoattiva ġdida fid-definizzjoni ta' "droga" u b'hekk issir soġġetta għad-dispożizzjonijiet tal-liġi kriminali tal-Unjoni dwar it-traffikar illeċitu ta' drogi.

Fit-18 ta' Ottubru 2021, ġew ippubblikati żewġ rapport inizjali taċ-Ċentru Ewropew għall-Monitoraġġ tad-Droga u d-Dipendenza fuq id-Droga (European Monitoring Centre for Drugs and Drug Addiction, EMCDDA), imhejjjin f'konformità mal-Artikolu 5b tar-Regolament (KE) Nru 1920/2006. Fis-27 ta' Ottubru 2021, il-Kummissjoni Ewropea talbet, f'konformità mal-Artikolu 5c(1) tar-Regolament (KE) Nru 1920/2006, valutazzjonijiet tar-riskji mahluqa mis-sustanzi psikoattivi ġodda 2-(metilammino)-1-(3-metilfenil)propan-1-on (3-metilmekatinon, 3-MMC) u 1-(3-klorofenil)-2-(metilammino)propan-1-on (3-klorometkatinon, 3-CMC).

Ir-riskji ta' 3-MMC u 3-CMC ġew ivvalutati mill-Kumitat Xjentifiku Estiż tal-EMCDDA, li kien qed jaġixxi f'konformità mad-dispożizzjonijiet tal-Artikolu 5c tar-Regolament (KE) 1920/2006. Ir-rapporti dwar il-valutazzjoni tar-riskju ġew ippreżentati lill-Kummissjoni u lill-Istati Membri fil-25 ta' Novembru 2021 skont l-iskadenza stabbilita fl-Artikolu 5c(6) tar-Regolament (KE) Nru 1920/2006.

Ir-riżultati ewlenin tal-valutazzjonijiet tar-riskju huma dawn li ġejjin:

- 3-MMC hija katinon sintetiku b'effetti psikostimulanti. Hija derivattiv tal-katinon, u relatata mill-qrib ma' u taqşam effetti psikostimulanti simili ma' methkatinon (efedron) u mefedron (4-metilmetkatinon; 4-MMC). Il-katinon, il-metkatinon, u l-mefedron huma kkontrollati skont il-Konvenzjoni tan-Nazzjonijiet Uniti tal-1971 dwar is-Sustanzi Psikotropiċi.
- 3-MMC ilha disponibbli fl-Unjoni Ewropea mill-inqas mill-2012 u ġiet identifikata fi 23 Stat Membru. Total ta' 27 mewta b'esponiment ikkonfermat għal 3-MMC ġew irrappurtati minn ħames Stati Membri. Erbatax-il avvelenament akut mhux fatali bi skopertura kkonfermata għal 3-MMC ġew irrappurtati wkoll minn erba' Stati Membri.
- 3-CMC hija katinon sintetiku b'effetti psikostimulanti. Hija derivattiv tal-katinon, u relatata mill-qrib ma' u taqşam effetti psikostimulanti simili ma' metkatinon 4-klorometkatinon (4-CMC; klefredon). Il-katinon, il-metkatinon, u 4-CMC huma kkontrollati skont il-Konvenzjoni tan-Nazzjonijiet Uniti tal-1971 dwar is-Sustanzi Psikotropiċi.
- 3-CMC ilha disponibbli fl-Unjoni Ewropea mill-inqas mill-2014 u ġiet identifikata fi 23 Stat Membru. Total ta' 10 imwiet b'esponiment ikkonfermat għal 3-CMC ġew irrappurtati minn żewġ Stati Membri. Avvelenament wiehed akut mhux fatali bi skopertura kkonfermata għal 3-CMC ġew irrappurtati wkoll minn Stat Membru wiehed.

¹ ĠU L 335, 11.11.2004, p. 8.

² ĠU L 376, 27.12.2006, p. 1.

- Informazzjoni minn sekwestri tal-infurzar tal-liġi li seħħew fl-2020 u fl-2021 tindika li d-disponibbiltà u l-potenzjal tagħha għal diffużjoni fl-Unjoni kemm ta' 3-MMC kif ukoll ta' 3-CMC dan l-aħħar żdiedu u jistgħu jkunu sinifikanti.

Skont l-Artikolu 1a tad-Deċiżjoni Kwadru tal-Kunsill 2004/757/ĠAI, il-Kummissjoni għandha, mingħajr dewmien bla bżonn u f'konformità mal-kriterji stabbiliti fil-paragrafu 2 ta' dan l-Artikolu, tadotta att delegat skont l-Artikolu 8a li jemenda l-Anness tad-Deċiżjoni Qafas sabiex is-sustanzi psikoattivi godda jiżdiedu fl-Anness u b'hekk jiġu inklużi fid-definizzjoni ta' "droga". Jekk fi żmien sitt gimgħat mill-preżentazzjoni tar-rapport dwar il-valutazzjoni tar-riskju, il-Kummissjoni tqis li mhuwiex meħtieġ li jiġi adottat att delegat biex jiġu inklużi s-sustanzi psikoattivi godda fid-definizzjoni ta' "droga", hija għandha tirrapporta lill-Parlament Ewropew u lill-Kunsill fejn tispjega r-raġunijiet għalfejn ma għamlitx dan.

Abbażi tal-konstatazzjonijiet tar-rapport dwar il-valutazzjoni tar-riskju, il-Kummissjoni tqis li hemm raġunijiet għall-inklużjoni ta' 3-MMC u 3-CMC fid-definizzjoni ta' "droga". Skont ir-rapporti dwar il-valutazzjoni tar-riskju, jista' jiġi konkluz li 3-MMC u 3-CMC johlqu riskji serji għas-saħħa pubblika fil-livell tal-Unjoni.

L-objettiv ta' dan l-abbozz huwa għalhekk li tiġi adottata Direttiva Delegata sabiex 3-MMC u 3-CMC jiżdiedu mal-Anness tad-Deċiżjoni Kwadru tal-Kunsill 2004/757/ĠAI, u b'hekk isiru soġġetti għad-dispożizzjonijiet dwar ir-reati u s-sanzjonijiet kriminali kif definiti fid-Deċiżjoni Kwadru.

2. KONSULTAZZJONIJIET QABEL L-ADOZZJONI TAL-ATT

F'konformità mal-paragrafu 4 tal-Fehim Komuni dwar Atti Delegati bejn il-Parlament Ewropew, il-Kunsill u l-Kummissjoni Ewropea, meħmuż mal-Ftehim Interistituzzjonali dwar it-tfassil aħjar tal-liġijiet tad-19 ta' April 2016³, saru konsultazzjonijiet xierqa u trasparenti, inkluż fil-livell esperti, matul it-tnejn ta' dan l-att delegat.

Il-Grupp ta' Esperti dwar is-Sustanzi Psikoattivi Godda ġie kkonsultat bil-miktub bejn l-4 u d-19 ta' Jannar 2022.

Peress li d-deċiżjoni dwar l-inklużjoni ta' 3-MMC u 3-CMC fid-definizzjoni ta' "droga" hija bbażata fuq ir-rapporti ta' valutazzjoni tar-riskju tal-Kumitat Xjentifiku tal-EMCDDA, l-inserzjoni tas-sustanzi fl-Anness tad-Deċiżjoni Qafas huwa att tekniku u għalhekk il-Kummissjoni għandha diskrezzjoni limitata, l-abbozz tal-att delegat ma ġiex ippubblikat għal feedback mill-pubbliku.

3. ELEMENTI ĠURIDIĊI TAL-ATT DELEGAT

L-Artikolu 1a tad-Deċiżjoni Kwadru tal-Kunsill 2004/757/ĠAI jipprevedi att delegat biex jiżdiedu s-sustanzi fl-Anness għad-Deċiżjoni Kwadru 2004/757/ĠAI. L-eżerċizzju tad-delega huwa rregolat mill-Artikolu 8a tad-Deċiżjoni Kwadru tal-Kunsill 2004/757/ĠAI.

³ ĠU L 123, 12.5.2016, p. 1.

DIRETTIVA DELEGATA TAL-KUMMISSJONI (UE) .../...

ta' 18.3.2022

li temenda l-Anness tad-Deċiżjoni Kwadru tal-Kunsill 2004/757/ĠAI rigward l-inklużjoni ta' sustanzi psikoattivi ġodda fid-definizzjoni ta' "droga"

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deċiżjoni Kwadru tal-Kunsill 2004/757/ĠAI tal-25 ta' Ottubru 2004 li tistabbilixxi dispożizzjonijiet minimi dwar l-elementi kostitwenti ta' atti kriminali u ta' pieni fil-qasam tat-traffikar illeċitu ta' drogi¹, u b'mod partikolari l-Artikoli 1a u 8a tagħha,

Billi:

- (1) Ir-rapporti ta' valutazzjoni tar-riskju dwar is-sustanzi psikoattivi ġodda 2-(metilammin)-1-(3-metilfenil) propan-1-on (3-metilmekatinon, 3-MMC) u 1-(3-klorofenil)-2-(metilammino)propan-1-on (3-klorometkatinon, 3-CMC) tfasslu f'konformità mal-Artikolu 5c tar-Regolament (KE) Nru 1920/2006 tal-Parlament Ewropew u tal-Kunsill² mill-Kumitat Xjentifiku taċ-Ċentru Ewropew għall-Monitoraġġ tad-Droga u d-Dipendenza fuq id-Droga (EMCDDA; iċ-Ċentru), li ġie estiz wara l-proċedura stabbilita fl-Artikolu 5c(4) tal-istess Regolament, fit-18 u d-19 ta' Novembru 2021. Iċ-Ċentru ppreżenta r-rapporti ta' valutazzjoni tar-riskju lill-Kummissjoni u lill-Istati Membri fil-25 ta' Novembru 2021.
- (2) 3-MMC u 3-CMC huma katinoni sintetiċi b'effetti psikostimulanti. Dawn huma derivattivi tal-katinon, u relatati mill-qrib ma' u għandhom effetti psikostimulanti simili bħal metkatinon (efedron) u mefedron (4-metilmekatinon; 4-MMC) u, rispettivament, bħal metkatinon u 4-klorometkatinon (4-CMC; klefredon). Il-katinon, il-mekatinon, il-mefedron, u 4-CMC huma kkontrollati skont il-Konvenzjoni tan-Nazzjonijiet Uniti tal-1971 dwar is-Sustanzi Psikotropiċi.
- (3) 3-MMC ilha disponibbli fl-Unjoni Ewropea mill-inqas mill-2012 u ġiet identifikata fi 23 Stat Membru. Wara tnaqqis fis-sekwestri fl-Ewropa bejn l-2016 u l-2018, 3-MMC tidher li reġġet feġġet b'madwar 740 kilogramma minnha f'forma ta' trab maqbuda fl-2020 u b'importazzjoni, distribuzzjoni u użu kontinwi fl-2021, inkluż qbid wiehed fuq skala kbira ta' ftit aktar minn 120 kilogramma ta' trab fi fruntiera esterna tal-Unjoni.
- (4) L-informazzjoni pprovduta minn sekwestri u kampjuni miġbura turi li 3-MMC hija tipikament disponibbli fis-suq tad-drogi bħala trab. Ġew irrappurtati wkoll forom fiżiċi oħra, bħal pilloli u kapsuli, iżda fuq skala ħafna iżgħar. Xi drabi ġew irrappurtati wkoll likwidi, materjal erbali, u blotters li fihom 3-MMC.

¹ ĠU L 335, 11.11.2004, p. 8.

² Ir-Regolament (KE) Nru 1920/2006 tal-Parlament Ewropew u tal-Kunsill tat-12 ta' Diċembru 2006 dwar iċ-Ċentru Ewropew għall-Monitoraġġ tad-Droga u d-Dipendenza fuq id-Droga (GU L 376, 27.12.2006, p. 1).

- (5) Total ta' 27 mewta b'esponiment ikkonfermat għal 3-MMC ġew irrapportati minn hames Stati Membri. Erbatax-il avvelenament akut mhux fatali bi skopertura kkonfermata għal 3-MMC ġew irrappurtati wkoll minn erba' Stati Membri.
- (6) 3-CMC ilha disponibbli fl-Unjoni Ewropea mill-inqas mill-2014 u ġiet identifikata fi 23 Stat Membru. Matul l-2020 u l-2021, inqabdu madwar 2500 kilogramma ta' 3-CMC fil-forma ta' trab, li jirrapprezentaw aktar minn 90 % tal-kwantità totali ta' trabijiet ta' 3-CMC maqbuda minn meta beda l-monitoraġġ tas-sustanza fl-Ewropa.
- (7) L-informazzjoni pprovduta minn sekwestri u kampjuni miġbura turi li 3-CMC hija tipikament disponibbli fis-suq tad-drogi bħala trab. Ġew irrappurtati wkoll forom fiżiċi oħra, bħal pilloli u kapsuli, iżda fuq skala hafna iżgħar. Xi drabi ġew irrapportati wkoll likwidi, materjal erbali, u blotters li fihom 3-CMC.
- (8) Total ta' 10 imwiet b'esponiment ikkonfermat għal 3-CMC ġew irrapportati minn żewġ Stati Membri. Avvelenament wieħed akut mhux fatali bi skopertura kkonfermata għal 3-CMC ġew irrappurtati wkoll minn Stat Membru wieħed.
- (9) L-informazzjoni disponibbli tissuggerixxi li filwaqt li 3-MMC u 3-CMC huma tipikament mibjugħa u mfittxija bħala drogi stimulantanti għalihom infushom, mill-inqas parzjalment jidher li dawn is-sustanzi qed jigu mmanifatturati, importati, distribwiti, mibjugħa, u użati bħala sostitut "legali" għal stimulantanti kkontrollati, inklużi l-amfetamina, il-kokaina, u l-MDMA. Barra minn hekk, tista' wkoll tinbiegħ b'mod qarrieqi bħala drogi oħra.
- (10) Hemm informazzjoni limitata dwar l-involviment tal-kriminalità organizzata fil-manifattura, it-traffikar, id-distribuzzjoni ta' 3-MMC u 3-CMC fl-Unjoni. Madankollu, hemm informazzjoni li tissuggerixxi atti kriminali, bħat-traffikar, il-produzzjoni illeċita, u r-reati tal-provvista, li jinvolvu ż-żewġ sustanzi.
- (11) L-informazzjoni disponibbli tissuggerixxi li 3-MMC u 3-CMC huma mmanifatturati minn kumpaniji kimiċi barra mill-Unjoni u importati fiha fuq skala industrijali. Barra minn hekk, informazzjoni limitata tindika li xi produzzjoni seħħet f'laboratorji illeċiti fl-Ewropa.
- (12) 3-MMC u 3-CMC ma għandhom ebda użu mediku għall-bniedem jew użu mediku veterinarju rikonoxxut la fl-Unjoni u lanqas apparentement x'imkien iehor. Ma hemm l-ebda indikazzjoni li s-sustanzi jistgħu jintużaw għal xi skop iehor minbarra bħala standard analitiku ta' referenza u fir-riċerka xjentifika.
- (13) Ir-riskji għas-saħħa u dawk soċjali assoċjati ma' 3-MMC u 3-CMC x'aktarx li jikkondividu xi similaritajiet ma' katinoni sintetiċi u psikostimulantanti oħra relatati mill-qrib taħt kontroll internazzjonali. L-evidenza u l-informazzjoni disponibbli dwar ir-riskji għas-saħħa u dawk soċjali li joħolqu s-sustanzi jipprovdu raġuni suffiċjenti għall-inklużjoni ta' 3-MMC u 3-CMC fid-definizzjoni ta' "droga". Madanakollu, ir-rapporti dwar il-valutazzjoni tar-riskju juru li hafna mill-mistoqsijiet relatati ma' 3-MMC u 3-CMC li jqumu minhabba n-nuqqas ta' *data* dwar ir-riskji għas-saħħa tal-individwu, ir-riskji għas-saħħa pubblika, u r-riskji soċjali, jista' jkollhom risposta permezz ta' riċerka ulterjuri.
- (14) 3-MMC u 3-CMC mhumiex elenkati għall-kontroll skont il-Konvenzjoni Unika tan-Nazzjonijiet Uniti dwar id-Drogi Narkotiċi tal-1961, kif emendata mill-Protokoll tal-1972, jew skont il-Konvenzjoni tan-Nazzjonijiet Uniti tal-1971 dwar is-Sustanzi Psikotropiċi. 3-CMC għadha ma ġietx iwwalutata skont is-sistema tan-Nazzjonijiet Uniti filwaqt li 3-MMC kienet soġġetta għal rieżami kritiku mhux konkluziv mill-Kumitat ta' Esperti tad-WHO dwar id-Dipendenza fuq id-Droga f'Novembru 2016. Il-

Kumitat ma setax jilhaq kunsens, u minflok iddifferixxa opinjoni, u talab lis-Segretarjat biex jorganizza rieżami kritiku ieħor ta' 3- MMC f'laqgha sussegwenti tal-Kumitat ta' Esperti. Ghadha ma saritx revizjoni ohra tal-ECDD ta' 3-MMC. Minn mindu saret din ir-revizjoni kritika fl-2016, giet irrappurtata informazzjoni ġdida sinifikanti mill-Istati Membri li tissuggerixxi li 3-MMC tista' toħloq theddid ghas-saħħa u ghas-soċjetà fil-livell tal-Unjoni u għalhekk jeħtieġ li tiżdied fid-definizzjoni ta' "droga" fil-liġi tal-Unjoni.

- (15) Informazzjoni minn sekwestri tal-infurzar tal-liġi li seħhew fl-2020 u fl-2021 tindika li d-disponibbiltà u l-potenzjal tagħha għal diffużjoni fl-Unjoni kemm ta' 3-MMC kif ukoll ta' 3-CMC dan l-aħħar żdiedu u jistgħu jkunu sinifikanti. L-informazzjoni disponibbli tissuggerixxi li l-konsum ta' 3-MMC u ta' 3-CMC jikkawża dannu ghas-saħħa assoċjat mat-tossiċità akuta tagħhom u fil-każ ta' 3-MMC, għall-potenzjal tagħha li twassal għar-riskju tal-abbuż jew għad-dipendenza. Minhabba nuqqas ta' studji, hemm incertezza dwar il-potenzjal tad-dipendenza u r-responsabbiltà tal-abbuż ta' 3-CMC. Din il-ħsara ghas-saħħa titqies bħala theddida għall-ħajja minhabba li tista' tikkawża mewt jew korriment letali, mard serju, indeboliment fiżiku jew mentali serju jew tixrid ta' mard, inkluż it-trażmissjoni ta' viruses li jingarru mid-demm, bħall-epatite C u l-HIV. Dawn l-effetti huma komparabbli ma' katinoni sintetiċi u psikostimulanti ohra relatati mill-qrib taħt kontroll internazzjonali, għalkemm dan jeħtieġ aktar studju.
- (16) L-informazzjoni disponibbli tissuggerixxi wkoll li l-konsum ta' 3-MMC u ta' 3-CMC jista' jikkawża riskji soċjali u jista' jirriżulta f'marginalizzazzjoni u vulnerabbiltà akbar. Barra minn hekk, għandhom ukoll potenzjal għal riskju usa' ghas-sikurezza pubblika, b'mod partikolari fil-każ ta' sewqan taħt l-influwenza ta' dawn is-sustanzi.
- (17) Hmistax-il Stat Membru jikkontrollaw is-sustanza 3-MMC permezz tal-leġiżlazzjoni nazzjonali dwar il-kontroll tad-drogi u sitt Stati Membri jikkontrollawha permezz ta' leġiżlazzjoni ġdida dwar is-sustanzi psikoattivi filwaqt li Stat Membru wieħed jikkontrollaha permezz ta' leġiżlazzjoni ohra. Tlettax-il Stat Membru jikkontrollaw is-sustanza 3-CMC permezz tal-leġiżlazzjoni nazzjonali dwar il-kontroll tad-drogi u seba' Stati Membri jikkontrollawha permezz ta' leġiżlazzjoni ġdida dwar is-sustanzi psikoattivi filwaqt li Stat Membru wieħed jikkontrollaha permezz ta' leġiżlazzjoni ohra. Peress li dawn il-miżuri nazzjonali ta' kontroll diġà jinsabu fis-seħħ, il-fatt li 3-MMC u 3-CMC jiġu inklużi fid-definizzjoni ta' "droga", u b'hekk isiru soġġetti għad-dispożizzjonijiet dwar ir-reati u s-sanzjonijiet kriminali kif definiti fid-Deciżjoni Kwadru 2004/757, jista' jgħin biex jiġi evitat li jinħolqu ostakli fl-infurzar tal-liġi u l-kooperazzjoni ġudizzjarja fil-livell transfruntier, u jgħin fil-protezzjoni mir-riskji li d-disponibbiltà u l-użu tagħhom jistgħu joħolqu.
- (18) L-Artikolu 1a tad-Deciżjoni Kwadru 2004/757/ĠAI jikkonferixxi setgħat fuq il-Kummissjoni li tadotta atti delegati bil-ħsieb li jkun hemm reazzjoni rapida u bbażata fuq kompetenza esperta fil-livell tal-Unjoni fil-każ li jfiġġu sustanzi psikoattivi godda individwati u rappurtati mill-Istati Membri, billi temenda l-Anness ta' dik id-Deciżjoni Kwadru biex tinkludi dawn is-sustanzi fid-definizzjoni ta' "droga".
- (19) Peress li l-kundizzjonijiet u l-proċedura għall-attivazzjoni tat-tħaddim tas-setgħat ta' adozzjoni huma ssodisfati, jenħtieġ li tiġi adottata direttiva delegata sabiex 3-MMC u 3-CMC jiġu inklużi fl-Anness tad-Deciżjoni Kwadru 2004/757/ĠAI.

- (20) L-Irlanda hija marbuta bid-Deciżjoni Kwadru 2004/757/ĠAI kif emendata bid-Direttiva (UE) 2017/2103³ u għalhekk qed tiegħu sehem fl-adozzjoni u l-applikazzjoni ta' din id-Direttiva.
- (21) Id-Danimarka hija marbuta bid-Deciżjoni Kwadru 2004/757/ĠAI kif applikabbli sal-21 ta' Novembru 2018, iżda mhix marbuta bid-Direttiva (UE) 2017/2103. Għaldaqstant, mhux se tiegħu sehem fl-adozzjoni u l-applikazzjoni ta' din id-Direttiva u mhijiex marbuta biha jew soġġetta għall-applikazzjoni tagħha.
- (22) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni⁴, l-Istati Membri impenjaw ruħhom li jżidu man-notifika tal-miżuri ta' traspożizzjoni tagħhom, f'kazijiet ġustifikati, dokument wieħed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti nazzjonali ta' traspożizzjoni.
- (23) Għaldaqstant, jenhtieg li d-Deciżjoni Kwadru 2004/757/ĠAI tiġi emendata skont dan,
ADOTTAT DIN ID-DIRETTIVA:

Artikolu 1

Emenda għad-Deciżjoni Kwadru 2004/757/ĠAI

Fl-Anness tad-Deciżjoni Kwadru 2004/757/ĠAI, jiżdiedu l-punti 20 u 21 segwenti:

20. 2-(metilamin)-1-(3-metilfenil)propan-1-on (3-MMC)*.

21. 1-(3-klorofenil)-2-(metilammin)propan-1-on (3-CMC) *.

* Id-Direttiva Delegata tal-Kummissjoni (UE) .../... ta' XXX li temenda l-Anness tad-Deciżjoni Kwadru tal-Kunsill 2004/757/ĠAI rigward l-inklużjoni ta' sustanzi psikoattivi godda fid-definizzjoni ta' "droga" ĠUL xxx, xx.xx.2022, p. xx).²

Artikolu 2

Traspożizzjoni

1. L-Istati Membri għandhom idahhlu fis-seħħ il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard minn [sitt xhur wara d-dhul fis-seħħ]. Għandhom jikkomunikaw it-test ta' dawn id-dispożizzjonijiet lill-Kummissjoni minnufih.
Meta l-Istati Membri jadottaw dawn id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza meta ssir il-pubblikazzjoni uffiċjali tagħhom. L-Istati Membri għandhom jiddeciedu kif għandha ssir it-tali referenza.
2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

³ Id-Direttiva (UE) 2017/2103 tal-Parlament Ewropew u tal-Kunsill tal-15 ta' Novembru 2017 li temenda d-Deciżjoni Kwadru tal-Kunsill 2004/757/ĠAI sabiex id-definizzjoni ta' "droga" tinkludi sustanzi psikoattivi godda u li tassar id-Deciżjoni tal-Kunsill 2005/387/ĠAI, (GU L 305, 21.11.2017, p. 12).

⁴ GU C 369, 17.12.2011, p. 14.

Artikolu 3
Dhul fis-sehh

Din id-Direttiva ghandha tidhol fis-sehh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Artikolu 4

Din id-Direttiva hija indirizzata lill-Istati Membri f'konformità mat-Trattati.

Magħmul fi Brussell, 18.3.2022

Għall-Kummissjoni
Il-President
Ursula VON DER LEYEN